



JAIPUR METRO

जयपुर मेट्रो रेल कॉरपोरेशन लिमिटेड

एडमिन बिल्डिंग, मेट्रो डिपो, भृगु पथ, मानसरोवर, जयपुर-302020

E-mail: pro@jaipurmetrorail.in

Phone No : 0141-2822760



2020 / 09 / 323-प्रेस विज्ञप्ति

दिनांक : 29.09.2020

"मेट्रो स्मार्ट कार्ड" उपयोग व रिचार्ज की जानकारी हेतु जयपुर मेट्रो द्वारा मोबाईल वाहन की शुरुआत

जयपुर 29 सितम्बर। जयपुर मेट्रो ने अपने यात्रियों के लिए जनता के द्वार तक मेट्रो स्मार्ट कार्ड के उपयोग व रिचार्ज की जानकारी पहुंचाने के लिए 30 सितम्बर से एक मोबाईल वाहन की शुरुआत की है।

जयपुर मेट्रो द्वारा स्मार्ट कार्ड से यात्रा करने पर 10 प्रतिशत तक किराये में छूट का प्रावधान है। वर्तमान में स्मार्ट कार्ड खरीदने की सुविधा सभी मेट्रो स्टेशनों के ग्राहक सेवा केन्द्रों पर उपलब्ध है। प्रत्येक कार्ड के साथ एक कार्ड पाउच मुफ्त में दिया जाता है।

कोरोना की गाईडलाइन को देखते हुए सभी मेट्रो यात्रियों को स्मार्ट कार्ड से यात्रा के निर्देश है। अधिकांश यात्रियों को स्मार्ट कार्ड, इससे मिलने वाली किराये में छूट एवं खरीदने व रिचार्ज करने के बारे में जानकारी का अभाव इसके कम उपयोग का मुख्य कारण है। जयपुर मेट्रो ने 30 सितम्बर से एक विशेष अभियान के तहत प्रातः 10 बजे से सांय 6 बजे तक जयपुर शहर के मुख्य स्थलों पर आमजन को स्मार्ट कार्ड के उपयोग व रिचार्ज की जानकारी ऑडियो सिस्टम के द्वारा दी जायेगी।

अध्यक्ष एवं प्रबंध निदेशक श्री भास्कर ए सावंत ने बताया कि जयपुर मेट्रो दिनांक 23.09.2020 से पुनः शुरु की जा चुकी है। वर्तमान में मेट्रो सेवा प्रातः 06:20 से रात्रि 09:20 तक चल रही है। अब मानसरोवर से बड़ी चौपड़ तक की यात्रा महज 26 मिनट में पूर्ण हो रही है। यात्री रोजाना लाईनों में लगे बिना सोशल डिस्टेंसिंग का ध्यान रखते हुए अब स्मार्ट कार्ड खरीदकर यात्रा कर रहे हैं। स्मार्ट कार्ड को खरीदने व रिचार्ज करने हेतु डिजिटल पेमेंट की व्यवस्था प्रत्येक मेट्रो स्टेशन पर की गयी है। Paytm, QR Code, Debit Card, Credit Card व POS मशीन के माध्यम से भुगतान किया जा सकता है। वेबसाइट www.jaipurmetrosmartcard.in से भी ऑनलाइन रिचार्ज कर सकते हैं।

जनसम्पर्क अधिकारी